

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि

उत्कल
विकास
समाजिक विवेक

संपादकीय

समझौतों के बाद भी मणिपुर में हिंसा

मणिपुर में लंबे समय से जारी जातीय तनाव के बीच हिंसा फिर से अपने पांव पसारने लगी है। राज्य में शांति बहाली को लेकर सरकार के तमाम दावों के बावजूद उग्रवादी संगठनों की बढ़ती सक्रियता आग में घी का काम कर रही है।

उत्खरुल जिले में सोमवार को उग्रवादियों द्वारा घात लगाकर किए गए हमले में असम राइफल्स के दो जवानों के शहीद हो जाने की घटना ने समूची सुरक्षा व्यवस्था पर फिर से सवाल खड़े कर दिए हैं। अगर सुरक्षाबलों के जवान ही सुरक्षित नहीं हैं, तो आम लोग अपनी सुरक्षा के लिए किस पर भरोसा करेंगे।

सवाल है कि केंद्र और राज्य सरकारों का विद्रोही गुटों के साथ शांति समझौते के बाद भी अगर उग्रवादी संगठन हिंसक गतिविधियों को अंजाम दे रहे हैं, तो इसकी वजह पता लगाने की जिम्मेदारी आखिर किसकी है? क्या सिर्फ सुरक्षाबलों की अतिरिक्त तैनाती के दम पर राज्य में शांति बहाल हो पाएगी? जाहिर है कि इसके लिए समस्या की जड़ में जाकर समाधान को रास्ते तलाशने होंगे।

गौरतलब है कि मणिपुर में वर्ष 2023 में मेइती और कुकी-जो समूहों के बीच शुरू हुए जातीय संघर्ष में ढाई सौ से अधिक लोगों की जान गई है और हजारों लोग बेघर हुए हैं। इसके बाद राज्य में राष्ट्रपति शासन लागू होने के बावजूद हालात में ठोस सुधार संभव नहीं हो सका।

वहां सरकार के फिर से कमान संभालने के बाद हिंसक गतिविधियां नए सिरे से जोर पकड़ने लगी हैं। राज्य में आए दिन सामुदायिक झड़पों, उग्रवादियों के हमले और विरोध-प्रदर्शनों की खबरें आती रहती हैं।

बीते रविवार शाम को भी कांगपोकपी जिले के थिंगखोंगजांग में एक गांव पर हथियारबंद समूह ने हमला कर दिया था, जिसमें कई लोग घायल हो गए थे। इस तरह की घटनाएं निश्चित रूप से राज्य में सामुदायिक सौहार्द को बिगाड़ने का काम कर रही हैं, लेकिन सवाल है कि सरकार की नीतियां सुरक्षा एवं शांति बहाली के मोर्चे पर कमजोर साबित क्यों हो रही हैं। किसी हिंसक वारदात के बाद पीड़ितों को त्वरित न्याय दिलाने और जातीय मतभेदों का स्थायी हल निकालने के लिए सरकार की ओर से गंभीरता क्यों नजर नहीं आ रही है? निस्संदेह, जब तक स्थानीय लोगों को भरोसे में नहीं लिया जाएगा, तब तक समस्या का समाधान संभव नहीं है।

विमर्श

प्रधानमंत्री नरेन्द्र मोदी की इंडोनेशिया के साथ आस्ट्रेलिया और न्यूजीलैंड की यात्रा ऐसे समय हो रही है, जब हिंद-प्रशांत क्षेत्र वैश्विक राजनीति और अर्थव्यवस्था का सबसे महत्वपूर्ण केंद्र बन चुका है। वैश्विक आपूर्ति श्रृंखलाएं नए सिरे से गठित हो रही हैं, तकनीकी प्रतिस्पर्धा लगातार तेज हो रही है, ऊर्जा व्यवस्था एक बड़े परिवर्तन के दौर से गुजर रही है और समुद्री सुरक्षा पहले से कहीं अधिक महत्वपूर्ण हो गई है। आज भारत ऐसे भरोसेमंद साझेदारों की तलाश में है, जो उसकी आर्थिक प्रगति, तकनीकी क्षमता और राष्ट्रीय सुरक्षा को सुदृढ़ करने में सहयोगी बन सकें, लेकिन रणनीतिक स्वायत्तता पर कोई प्रभाव न पड़े। आस्ट्रेलिया और न्यूजीलैंड इस दृष्टि से भारत के स्वाभाविक साझेदार हैं। दोनों लोकतांत्रिक देश

हैं, समुद्री शक्ति रखते हैं और हिंद-प्रशांत क्षेत्र में स्थिर, खुली तथा नियम-आधारित व्यवस्था के समर्थक हैं।

छिछले एक दशक में आस्ट्रेलिया भारत के सबसे महत्वपूर्ण रणनीतिक साझेदारों में शामिल हो चुका है। क्वाड के माध्यम से दोनों देशों के बीच सहयोग लगातार गहरा हुआ है और रक्षा, समुद्री सुरक्षा, ऊर्जा, प्रौद्योगिकी तथा आपूर्ति श्रृंखलाओं जैसे क्षेत्रों में उल्लेखनीय प्रगति हुई है। क्षेत्रीय सुरक्षा को लेकर दोनों देशों के बीच भी व्यापक समानता दिखाई देती है। प्रधानमंत्री मोदी की आस्ट्रेलिया यात्रा के दौरान दोनों देशों के बीच रक्षा सहयोग को और व्यापक बनाने पर जोर रहने की संभावना है। समुद्री क्षेत्र की निगरानी क्षमता बढ़ाने, नौसेनाओं के बीच



तेजी से आगे बढ़ना चाहता है तो इन संसाधनों तक दीर्घकालिक और भरोसेमंद पहुंच सुनिश्चित करना उसकी रणनीतिक आवश्यकता है।

नागरिक परमाणु ऊर्जा कार्यक्रम के लिए यूरैनियम आपूर्ति, हरित हाइड्रोजन और स्वच्छ ऊर्जा के क्षेत्र में सहयोग भी दोनों देशों के संबंधों को नई दिशा दे सकता है। दोनों देशों के बीच वार्षिक व्यापार 25 अरब डॉलर से अधिक हो चुका है। भारत-आस्ट्रेलिया आर्थिक सहयोग एवं व्यापार समझौते ने व्यापार को नई गति दी है, जबकि अवसरंचना, खनन, शिक्षा, वित्तीय सेवाओं और नवीकरणीय ऊर्जा क्षेत्रों में आस्ट्रेलियाई निवेश लगातार बढ़ रहा है। अब आवश्यकता व्यापक आर्थिक

आपूर्ति, हरित हाइड्रोजन और स्वच्छ ऊर्जा के क्षेत्र में सहयोग भी दोनों देशों के संबंधों को नई दिशा दे सकता है। दोनों देशों के बीच वार्षिक व्यापार 25 अरब डॉलर से अधिक हो चुका है। भारत-आस्ट्रेलिया आर्थिक सहयोग एवं व्यापार समझौते ने व्यापार को नई गति दी है, जबकि अवसरंचना, खनन, शिक्षा, वित्तीय सेवाओं और नवीकरणीय ऊर्जा क्षेत्रों में आस्ट्रेलियाई निवेश लगातार बढ़ रहा है। अब आवश्यकता व्यापक आर्थिक

साझेदारी के माध्यम से निवेश और व्यापार के लिए और अधिक अनुकूल वातावरण तैयार किए जाने की है।

यदि आस्ट्रेलिया भारत की हिंद-प्रशांत रणनीति का सुरक्षा स्तंभ है तो न्यूजीलैंड आर्थिक और तकनीकी सहयोग का नया द्वार खोल सकता है। हाल में संपन्न भारत-न्यूजीलैंड मुक्त व्यापार समझौते ने दोनों देशों के आर्थिक संबंधों को नई दिशा दी है। फिलहाल द्विपक्षीय व्यापार लगभग 2.4 अरब डॉलर है, जो दोनों अर्थव्यवस्थाओं की क्षमता की तुलना में काफी कम है। भारत विशाल उपभोक्ता बाजार और तेजी से बढ़ती अर्थव्यवस्था है, जबकि न्यूजीलैंड कृषि, खाद्य प्रसंस्करण, वानिकी, जैव प्रौद्योगिकी, शिक्षा और अनुसंधान जैसे क्षेत्रों में विशिष्ट विशेषज्ञता रखता है।

जलवायु परिवर्तन और खाद्य सुरक्षा जैसी चुनौतियों के बीच न्यूजीलैंड का अनुभव भारत की कृषि को अधिक उत्पादक, टिकाऊ और आधुनिक बनाने में महत्वपूर्ण भूमिका निभा सकता है। उच्च शिक्षा और अनुसंधान संस्थानों के बीच सहयोग भविष्य की साझेदारी को और मजबूत करेगा। द्विपक्षीय मुक्त व्यापार समझौते के अंतर्गत न्यूजीलैंड ने अगले 15 वर्षों में भारतीय अर्थव्यवस्था में 20 अरब डॉलर के निवेश का संकल्प भी व्यक्त किया है। भारत के आस्ट्रेलिया और न्यूजीलैंड के साथ संबंधों की एक ताकत दोनों देशों में बसे भारतीय मूल के लोग हैं। आस्ट्रेलिया में लगभग दस लाख भारतीय मूल के लोग रहते हैं, जबकि न्यूजीलैंड में भी भारतीय समुदाय तेजी से प्रभावशाली होता जा रहा है।



यदि हरेक व्यक्ति आंतरिक शांति प्राप्त कर ले और दूसरों से दया व करुणा से पेश आने लगे, तो संसार में बाहरी शांति स्थापित होने में देर नहीं लगेगी।

- संत राजिन्दर सिंह जी महाराज

स्थान - सावन कुपाल रुहाणी मिशन, सावन आश्रम, परम संत कुपाल सिंह जी महाराज चौक, खेमानी रोड, उल्हासनगर-२

देखें सत्यंश आस्था चैनल पर हर रोज़ सोम - शनि सुबह ८.२० से ८.४० तक

सवाल सिर्फ चोरी का नहीं, भरोसे का है

राज्यमभूमि तीर्थक्षेत्र न्यास में कथित गबन का मामला जब से सामने आया है, तभी से इस बात की जरूरत महसूस की जा रही है कि इसमें शामिल आरोपियों के खिलाफ उचित कार्रवाई के समांतर एक संपूर्ण पारदर्शी व्यवस्था बननी चाहिए, ताकि भविष्य में इस तरह की कोई गड़बड़ी संभव न हो सके।

विडंबना यह है कि इस मामले के खुलासे के बाद जहां न्यास के दायरे में जिम्मेदारी तय किए जाने की प्रक्रिया शुरू होनी चाहिए थी, वहां शुरू से आरोपों की दिशा भ्रमित करने की कोशिश होती रही। अब सोमवार को न्यास की एक अहम बैठक के दौरान इसके महासचिव चंपी राय और न्यासी अनिल मिश्रा के इस्तीफे स्वीकार कर लिए गए और अंतरिम व्यवस्था के तौर पर एक अन्य सदस्य कृष्ण मोहन को महासचिव की अतिरिक्त जिम्मेदारी सौंपी गई। निश्चित तौर पर यह कदम उठते गंभीर सवालों की तीव्रता को कम करने की एक कवायद है, लेकिन इस बीच जैसी असहज करने वाली स्थितियां पैदा हुईं, उसने आम लोगों के भरोसे को कमजोर ही किया है। इस संबंध में अब तक सामने आए आरोप-प्रत्यारोपों के बाद स्थिति इतनी उलझ गई है कि जब



तक विशेष जांच दल की अंतिम रिपोर्ट नहीं आ जाती, तब तक एक तरह की अस्पष्टता कायम रहेगी। विडंबना यह है कि न्यास के जिन लोगों पर इसके वित्त की निगरानी, उसमें पारदर्शिता सुनिश्चित करने और इसकी संपत्तियों की रक्षा करने का दायित्व था, या तो उनके लिए ये तकाजे गैर-महत्वपूर्ण थे या फिर वे ही कठघरे में खड़े दिखे। सवाल है कि आरोपों की अनदेखी करके क्या अपनी जिम्मेदारियों से पल्ला झाड़ा जा सकता है। इतने समय तक किसकी देखरेख या संरक्षण में चढ़ावे की चोरी करने वालों का धंधा बेरोक-टोक चलता रहा? क्या यह उन तमाम लोगों की भावनाओं के साथ खिलवाड़ नहीं है, जिनकी आस्था की बुनियाद पर ही न्यास का समूचा कामकाज टिका हुआ है? लोगों के भरोसे को ताक पर रखकर पैसों का गबन करने की हरकत कैसे संभव हुई? अब यह देखने की बात होगी कि इस अनियमितता के वास्तविक आरोपियों को कानून के कठघरे में खड़ा करके सजा दिलाई जाती है या नहीं?

हालांकि न्यास के नए महासचिव का कहना है कि चंदा चोरी के मामले में जो भी दोषी पाया जाएगा, उसे सजा दिलाया उनकी प्रार्थमिकता होगी। निश्चित रूप से सिर्फ इस्तीफा इस मामले का हल नहीं हो सकता। भ्रष्टाचार कानून के दायरे में एक परिभाषित अपराध है, तो उसके लिए सजा भी निर्धारित है। जांच में जिन लोगों को वास्तव में जिम्मेदार पाया जाएगा, उन्हें कानून के मुताबिक सजा दिलाया इस पूरे मामले के दायरे में एक अहम कड़ी होनी चाहिए। यों अनियमितता का जैसा स्वरूप सामने आया है, उसके मद्देनजर अब देश भर के लोगों की नजर इस पर रहेगी कि मंदिर में चढ़ावे, खर्च और वित्तीय खातों की निगरानी सहित न्यास के सभी कामकाज के प्रबंधन और संचालन के लिए जो नई व्यवस्था बनाई जाएगी, उसमें संपूर्ण पारदर्शिता सुनिश्चित करने के साथ-साथ उन कमियों को दूर करने के लिए क्या किया जाता है, जिनकी वजह से न्यास के कोष में इतनी व्यापक गड़बड़ी हुई।

राम मंदिर का दर्शन और वहां दान करना करोड़ों लोगों की आस्था का मामला है। अगर इस समूचे मामले की वजह से आम लोगों के भीतर न्यास को लेकर एक तरह का अविश्वास पैदा हुआ है और उसकी छवि को चोट पहुंची है।

जब शादियों में गिफ्ट की जाती थी बिल्लियां !

आजकल शादियों में गिफ्ट के रूप में गहने, कपड़े, बर्तन या नकद राशि दी जाती है, लेकिन सदियों पहले

जरा हट के

एक पूरी तरह अलग रिवाज था. स्कैंडिनेविया (आधुनिक डेनमार्क, नॉर्वे और स्वीडन) के प्राचीन वाइकिंग योद्धाओं की शादियों में बिल्लियां तोहफे के तौर पर दी जाती थीं. लोग मानते थे कि बिल्ली गिफ्ट में मिलने से नवविवाहित जोड़े को गुड लक,

समृद्धि और खुशहाली मिलती है.

वाइकिंग्स समुद्री योद्धा, व्यापारी और खोजी के रूप में प्रसिद्ध थे. उनकी संस्कृति में बिल्लियों का विशेष महत्व था. नॉर्स पौराणिक कथाओं के अनुसार देवी फ्रेया (Freya) प्रेम, सौंदर्य, उर्वरता और जादू की देवी थीं. उनके रथ को दो विशाल बिल्लियां खींचती थीं. इसी वजह से बिल्लियों के पवित्र और शुभ माना जाता था. बिल्लियां सिर्फ धार्मिक प्रतीक नहीं थीं, बल्कि



व्यावहारिक रूप से भी बहुत उपयोगी थीं. वाइकिंग घरों में अनाज के भंडार को चूहों और मूषकों से बचाने के लिए बिल्लियों को रखा जाता था. समुद्री यात्राओं के दौरान जहाजों पर भी बिल्लियां साथ ले जाई जाती थीं ताकि राशन को सुरक्षित रखा जा सके. प्राचीन स्कैंडिनेवियन

लोककथाओं के अनुसार नवविवाहित दंपति को बिल्ली उपहार में देने की परंपरा थी. इसे घर में समृद्धि, प्रजनन क्षमता और घरेलू सुख का आशीर्वाद माना जाता था. माना जाता था कि अगर पत्नी बिल्लियों की देखभाल करेगी तो वह अच्छी गृहिणी साबित होगी. कई पुरुष खासतौर पर ऐसी पत्नी चाहते थे जो बिल्लियों से प्यार करती हो. यही कारण था कि बिल्लियां शादी के रूप में लोकप्रिय थीं. प्रोजेक्टा नामक प्राचीन ग्रंथ

में वर्णन है कि देवी फ्रेया का रथ दो बड़ी बिल्लियां द्वारा खींचा जाता था. इसलिए बिल्लियों को फ्रेया का प्यारा प्राणी माना जाता था. वाइकिंग समाज में बिल्लियों को मानना या नुकसान पहुंचाना पाप समझा जाता था. उन्हें उच्च स्थान दिया जाता था. आज हम बिल्लियों को पालतू जानवर मानते हैं, लेकिन वाइकिंग काल में वे धार्मिक, सांस्कृतिक और व्यावहारिक रूप से महत्वपूर्ण थीं. शादी जैसे पवित्र अवसर पर बिल्ली गिफ्ट करना उनके लिए सामान्य था.



सामग्री

- 1.5 कप चावल
- 1/4 चम्मच हल्दी
- 1 छोटे चम्मच घिसी हुआ गुड़
- स्वादानुसार नमक
- इमली के पेस्ट के लिए सामग्री**
- 5-6 सूखी लाल मिर्च
- 1 छोटी कटोरी में इमली
- 3/4 कप मेथीदाना
- 1 बड़े चम्मच सूखा धनिया
- 1/2 चम्मच नमक
- मसाले के लिए सामग्री**
- 2 छोटे चम्मच घिसा हुआ नारियल
- 1 चम्मच सफेद तिल
- तड़के के लिए सामग्री**
- 3-4 चम्मच तिल का तेल
- 2 सूखी लाल मिर्च

तमिलनाडु की पुलियाधराई

- 1 चम्मच सरसों
 - 1/2 छोटे चम्मच हींग
 - 1 चम्मच उड़द दाल
 - 1 चम्मच चना दाल
 - 3-4 कड़ी पत्ता
 - गार्निश के लिए सामग्री**
 - 2 चम्मच तिल का तेल
 - 1/4 कप मूंगफली
- 

विधि

सबसे पहले कच्चे चावल पानी में भिगोकर एक घंटे के लिए रख दें। इसके बाद चावल को पका लेना है। अब इमली को पानी में डालकर उसमें नमक डालें और 15 मिनट के लिए अलग रख दें।

मेथीदाना, सूखा धनिया और सूखी लाल मिर्च को 15 मिनट के लिए भिगोकर रख दें। पैन में तेल डालें और नारियल को भून लें। ध्यान रहे कि नारियल जलने न पाए। सभी मसालों को एक साथ डालकर मिक्सरी में पीस लें। आपका इमली का पेस्ट तैयार है। उसी पैन में तेल गर्म करके मूंगफली भून लें। अब तड़के के सभी मसाले डालकर उन्हें भी भून लेना है। सबसे आखिर में गुड़, नमक, हल्दी और जरूरत अनुसार पानी डालना है ताकि मसाला जल न जाए। जब मसाला पानी सोख लें तो उसमें इमली का पेस्ट डालें। सबसे आखिर में चवाल डालकर उसे अच्छे से मिक्स कर लें। ऊपर से मूंगफली डालकर सर्व करें। आपकी हल्दी और टेस्टी तमिलनाडु की ट्रेडिशनल डिश पुलियाधराई तैयार है।

आज का राशिफल

मेष : कोर्ट-कचहरी में अनुकूलता रहेगी। पूजा-पाठ में मन लगेगा। व्यवसाय ठीक चलेगा। झंझटों में न पड़ें। उधार दिया धन मिलने से राहत हो सकती है। जीवनसाथी का सहयोग उलझे मामले सुलझाने में सहायक हो सकेगा। वाहन सावधानी से चलाएं।

वृषभ : चोट, चोरी व विवाद से हानि संभव है। जोखिम व जमानत के कार्यों टालें। कुसंति से हानि होगी। अपने काम से काम रखें। स्वास्थ्य के प्रति लापरवाही न करें। आवास संबंधी समस्या हल होगी। आलस्य न करें। सोचे काम समय पर नहीं हो पाएंगे।

मिथुन : राजकीय बाधा दूर होकर लाभ होगा। प्रेम-प्रसंग में अनुकूलता रहेगी। क्रोध पर नियंत्रण रखें। लाभ होगा। रुके हुए काम समय पर पूरे होने से आत्मविश्वास बढ़ेगा। परिवार की समस्याओं का समाधान हो सकेगा। व्यापार में नई योजनाएं बनेंगी। व्यापार अच्छा चलेगा।

कर्क : भूमि व भवन संबंधी कार्य लाभ देंगे। रोजगार मिलेगा। शत्रु भय रहेगा। निशेध व नौकरी लाभ देंगे। व्यापार अच्छा चलेगा। कार्य के विस्तार की योजनाएं बनेंगी। आर्थिक अनुकूलता रहेगी। रुका धन मिलने से धन संग्रह होगा। राज्यपक्ष से लाभ के योग हैं।

सिंह : रचनात्मक कार्य सफल रहेंगे। पार्टी व पिकनिक का आनंद मिलेगा। व्यवसाय ठीक चलेगा। विवाद न करें। सामाजिक एवं राजकीय ख्याति में अभिवृद्धि होगी। आर्थिक अनुकूलता रहेगी। रुका धन मिलने से धन संग्रह होगा। राज्यपक्ष से लाभ के योग हैं।

कन्या : उत्तेजना पर नियंत्रण रखें। शत्रु सक्रिय रहेंगे। शोक समाचार मिल सकता है। शकान महसूस होगी। व्यावसायिक चिंता रहेगी। संतान के व्यवहार से कष्ट होगा। सहयोगी मदद नहीं करेंगे। व्ययों में कटौती करने का प्रयास करें। वाहन चलाते समय सावधानी रखें।

तुला : रोमांस में समय बीतेगा। मेहनत का फल मिलेगा। कार्यसिद्धि से प्रसन्नता रहेगी। व्यवसाय ठीक चलेगा। प्रतिष्ठा में वृद्धि होगी। परिवार में प्रसन्नता का वातावरण रहेगा। व्यापार के कार्य से बाहर जाना पड़ सकता है। कार्यपद्धति में विश्वसनीयता बनाए रखें। घनार्जन होगा।

वृश्चिक : अतिथियों का आवागमन रहेगा। उत्साहवर्धक सूचना मिलेगी। स्वाभिमान बना रहेगा। नई योजनाओं की शुरुआत होगी। संतान की प्रगति संभव है। भूमि व संपत्ति संबंधी कार्य होंगे। पूर्व कर्म फलीभूत होंगे। परिवार में सुखद वातावरण रहेगा। व्यापार में इच्छित लाभ होगा।

धनु : बेरोजगारी दूर होगी। व्यावसायिक यात्रा सफल रहेगी। भेंट व उपहार की प्राप्ति होगी। जोखिम न लें। क्रोध एवं उत्तेजना पर संयम रखें। सकार्य में रुचि बढ़ेगी। प्रियजनों का पूर्ण सहयोग मिलेगा। व्यावसायिक चिंताएं दूर होगी। आर्थिक स्थिति मजबूत होगी।

मकर : कीमती वस्तुएं संभालकर रखें। व्यवृद्धि होगी। तनाव रहेगा। अपरिचितों पर विश्वास न करें। प्रयास में आलस्य व हिलंब नहीं करना चाहिए। रुके हुए काम समय पर होंगे की संभावना है। विरोधी परास्त होंगे। यात्रा कष्टप्रद हो सकती है। धैर्य एवं संयम बना रहेंगे।

कुम्भ : दिन प्रेमभरा गुजरेंगा। व्यावसायिक यात्रा सफल रहेगी। रुका हुआ धन मिलेगा। प्रसन्नता रहेगी। जल्दबाजी न करें। प्रियजनों से पूरी मदद मिलेगी। धन प्राप्ति के योग हैं। स्वयं के सामर्थ्य से ही भाग्योन्नति के अवसर आएंगे। संतान के कार्यों में उन्नति के योग हैं।

मीन : नई योजना बनेंगी। कार्यप्रणाली में सुधार होगा। मान-सम्मान मिलेगा। व्यवसाय ठीक चलेगा। स्वास्थ्य के प्रति सावधानी रखें। कार्यक्षमता एवं कार्यकुशलता बढ़ेगी। कर्म के प्रति पूर्ण समर्पण व उत्साह रखें। व्यापार में नई योजनाओं से लाभ होगा।

-ज्योतिषाचार्य पंडित अतुल शास्त्री

क्या रोटी खाने से शरीर में बढ़ता है इंप्लेमेशन?

■ जानिए 1 महीने तक चपाती न खाने पर शरीर में क्या-क्या होंगे बदलाव

भारतीय घरों में दशकों से गेहूं की रोटी (चपाती) भोजन का एक मुख्य हिस्सा रही है. पोषक तत्वों से भरपूर होने के कारण इसे सेहत के लिए बेहद फायदेमंद माना जाता है. लेकिन बदलते दौर के साथ सेहत की दुनिया में एक नया सवाल उठने लगा है कि क्या वाकई गेहूं की रोटी खाने से शरीर में इंप्लेमेशन और पाचन से जुड़ी समस्याएं बढ़ती हैं? हाल ही में आए हेल्थ ट्रेड्स और एक्सपर्ट्स के दावों ने इस बहस को और तेज कर दिया है.

कैन्सर विशेषज्ञ डॉ. तरंग कृष्ण के अनुसार, आज के समय में मिलने वाला गेहूं अक्सर जेनेटिक मोडिफाई होता है, इसके अलावा, आजकल इसे इसके नेचुरल छिलके के बिना

बेचा जाता है, जिससे कई लोगों के लिए इसे पचाना बेहद मुश्किल हो जाता है. गेहूं में पाया जाने वाला ग्लूटेन (Gluten) नाम का प्रोटीन संवेदनशील लोगों में पाचन संबंधी परेशानी, त्वचा की समस्याएं और इंप्लेमेशन को बढ़ा सकता है.

■ 1 महीने तक गेहूं की रोटी न खाने के मुख्य स्वास्थ्य लाभ-

1. पाचन क्रिया में बड़ा सुधार

अगर आप गैस, एसिडिटी या पेट फूलने की समस्या से परेशान रहते हैं, तो इसका एक बड़ा कारण गेहूं हो सकता है. ग्लूटेन संवेदनशील लोगों के पेट में जाकर इंप्लेमेशन और अपच पैदा करता है. डॉ. तरंग कृष्ण के मुताबिक, जब आप 21 दिनों या 1 महीने के लिए गेहूं छोड़ते हैं, तो आपके पाचन तंत्र को एक जरूरी ब्रेक मिलता है, जिससे गट



हेल्थ (Gut Health) में तेजी से सुधार होता है.

2. वजन घटाने में मददगार

गेहूं की रोटी कैलोरी और कार्बोहाइड्रेट से भरपूर होती है. अगर आप गेहूं की चपाती को हटाकर उसकी जगह कम कैलोरी वाले विकल्पों जैसे—बाजरा, ज्वार या रागी जैसे—का चनाते हैं, तो वजन घटाना बेहद आसान हो जाता है. ये मोटे अनाज (Millets) पोषक तत्वों से भरपूर होते हैं और शरीर में एक्स्ट्रा फैट जमा नहीं होने देते.

3. ब्लड शुगर पर बेहतर

नियंत्रण

गेहूं में कार्बोहाइड्रेट की मात्रा अधिक होती है, जो शरीर में जाते ही ग्लूकोज में बदल जाती है और ब्लड शुगर लेवल को अचानक बढ़ा सकती है. डाइट से गेहूं को हटाने पर शुगर स्पाइड कंट्रोल होता है. यह बदलाव विशेष रूप से उन लोगों के लिए बेहद फायदेमंद है जो डायबिटीज (मधुमेह) से पीड़ित हैं या इसके बॉर्डरलाइन पर हैं.

4. एनर्जी लेवल में सुधार और चमकती त्वचा

ग्लूटेन के कारण शरीर का इम्यून सिस्टम कभी-कभी सुस्त पड़

क्या रोटी को हमेशा के लिए छोड़ देना चाहिए?

डॉक्टरों का मानना है कि गेहूं को पूरी तरह से छोड़ना हर किसी के लिए जरूरी नहीं है, लेकिन शरीर को रीसेट करने के लिए 21 से 30 दिनों का यह प्रयोग बेहद कारगर हो सकता है. गेहूं की जगह बाजरा, ज्वार और रागी जैसे विकल्पों को चुनना न सिर्फ शरीर की सुजन को कम करता है, बल्कि आपको अधिक ऊर्जावान और स्वस्थ भी बनाता है.

जाता है, जिससे हर वक्त थकान महसूस होती है. जब आप कुछ समय के लिए गेहूं से दूरी बनाते हैं, तो शरीर का एनर्जी लेवल बेहतर होता है. इसके अलावा, शरीर के अंदरूनी इन्फ्लेमेशन कम होने के कारण चेहरे पर मुंहासे और त्वचा से जुड़ी अन्य समस्याओं में भी भारी कमी देखी जाती है.

3 पौधे लगाने से जीवन में आएंगे कई बदलाव!



■ सही दिशा में लगाना होगा शुभ

■ जानें वास्तु नियम

1. सफेद पलाश

यदि आप धन संबंधी परेशानी से जूझ रहे हैं तो आपको यह पौधा जरूर लगाना चाहिए क्योंकि सफेद पलाश को शुभ माना गया है. ऐसा कहा जाता है कि यह फूल धन की देवी माता लक्ष्मी को काफी प्रिय है और इसे अर्पित करने से वे प्रसन्न होती हैं, इसलिए आप इस पौधे को घर में लगाते हैं तो लक्ष्मी आपके घर में हमेशा रहेंगी. ध्यान रहे इस पौधे को लगाने के लिए बड़े गमले का उपयोग करें.

2. बांस के पौधे

इस पौधे को तरक्की का पौधा कहना गलत नहीं होगा क्योंकि यह

जैसे-जैसे बड़ा होता है आपकी तरक्की में अनुवृद्धि जाती है. वास्तु शास्त्र के अनुसार, इस पौधे को घर के लॉन या बरामदे में लगाना चाहिए. इसके अलावा आप इस पौधे को पूर्व दिशा में भी लगा सकते हैं. बांस के पौधे को लगाने के बाद आपके जीवन में कई बदलाव देखने को मिलेंगे.

3. तुलसी

इस पौधे के बारे में भला कौन नहीं जानता. लगभग घरों में हमें तुलसी का पौधा देखने को मिल जाता है. इसको लेकर मान्यता है कि जिस घर में तुलसी का पौधा होता है और उसकी पूजा की जाती है, उस घर में हमेशा मां लक्ष्मी का वास होता है. वास्तु शास्त्र के अनुसार, तुलसी के पौधे को घर की उत्तर या फिर उत्तर-पूर्व दिशा में लगाना शुभ माना गया है.

उपरोक्त तेषों में दै गई समस्त जानकारीयं और सूचनाएं सामान्य मान्यताओं पर आधारित हैं. 'उत्कल विकास' इनकी पुष्टि नहीं करता है. इन पर अमल करने से पहले संबंधित विशेषज्ञ से संपर्क करें.

खबरें गांव की...

यूपी में 14 साल पुराने लव मैरिज का खौफनाक अंत, चाकुओं से गोदकर पत्नी की कर दी हत्या

सहारनपुर. यूपी के सहारनपुर जिल में 14 साल पुराने लव मैरिज का खौफनाक अंत हो गया। हानपुर के फतेहपुर थाना क्षेत्र स्थित छुटमलपुर की दलित कॉलोनी में बुधवार को एक दिल दहला देने वाली वारदात ने पूरे इलाके को स्तब्ध कर दिया। घरेलू विवाद के चलते मायके में रह रही 35 वर्षीय महिला की उसके पति ने घर में घुसकर चाकुओं से ताबड़तोड़ वार कर हत्या कर दी। वारदात के समय घर के अन्य सदस्य काम पर गए हुए थे, जिससे आरोपी को मौका मिल गया। घटना को अंजाम देने के बाद वह फरार हो गया। सूचना पर पुलिस और फॉरेंसिक टीम ने मौके पर पहुंचकर साक्ष्य जुटाए, जबकि चार बच्चों के सिर से मां का साया उठने से परिवार में कोहराम मच गया।

शिकायत करवाने आई महिला से दरोगा ने किया रेप, जबरन गर्भपात करवाकर पीटा

बरेली. यूपी के बरेली में सिरौली थाने में तैनात दरोगा ने एक महिला से रेप किया। उसका जबरन गर्भपात करवाया और फिर उसके साथ मारपीट की। महिला को शिकायत के बाद अब दरोगा के खिलाफ कार्रवाई करते हुए उसे सस्पेंड कर दिया गया है। बताया जा रहा है कि थाने में शिकायत लेकर गई महिला से नजदीकी बढ़ाई और शादी का झांसा देकर रेप किया। आरोप है कि दरोगा ने जबरन गर्भपात कराया और शादी का दबाव बनाने पर मारपीट भी की। शिकायत पर एसएसपी ने दरोगा को सस्पेंड कर विभागीय जांच के निर्देश दिए हैं। बारादरी क्षेत्र की महिला का कहना है कि पति से विवाद के चलते वर्ष 2022 से वह अलग रहती है। वर्ष 2025 में वह अपने पति के खिलाफ कार्रवाई के लिए बारादरी थाने गई, तो वहां तैनात मुरादाबाद के शाहपुर निवासी दरोगा नरेश बाबू ने मदद का आश्वासन देकर उसका मोबाइल नंबर ले लिया। बातों में फंसाकर दरोगा ने उसे नौकरी लगवाने और ससुरालियों पर कार्रवाई कराने का झांसा दिया।

सड़क हादसे में पोते की मौत, सदमा बर्दाश्त न कर सकी दादी; हार्ट अटैक से गई जान

मुजफ्फरनगर. यूपी के मुजफ्फरनगर से एक हेरान कर देने वाला मामला सामने आया है। जहां छपार थाना क्षेत्र के बरला गांव में मंगलवार रात एक दर्दनाक सड़क हादसे में युवक की मौत हो गई। हादसे की खबर मिलते ही परिवार में कोहराम मच गया। पोते की मौत का सदमा उसकी दादी बर्दाश्त नहीं कर सकी और उन्हें हार्ट अटैक आ गया। मौके पर ही उनकी भी मौत हो गई। एक ही परिवार में दो मौतों से गांव में मातम पसरा हुआ है। मोहल्ला लद्दावाला के रहने वाले विलशाद के बेटे सुहेल की शादी करीब दो माह पहले हुई थी। मंगलवार रात वह अपनी पत्नी सुहानी को लेने रुड़की के मोहल्ला तेल्लीवाला जा रहा था। रात करीब साढ़े 8 बजे बरला गांव के पास हाईवे पर उसकी बाइक आगे चल रहे लकड़ियों से लदे रेहड़े से टकरा गई। हादसे में सुहेल भीमरूप से घायल हो गया। राहगीरों की मदद से उसे तत्काल जिला अस्पताल पहुंचाया गया, जहां डॉक्टरों ने उसे मृत घोषित कर दिया।

गेस्ट हाउस में बदलेगा पूर्व CM केजरीवाल का बंगला

- दिल्ली सरकार जल्द मंजूरी देगी
- मंत्री-अधिकारी ठहरेंगे
- भाजपा ने शीश महल नाम दिया था

नई दिल्ली. दिल्ली के पूर्व मुख्यमंत्री अरविंद केजरीवाल के आधिकारिक आवास रहे सिविल

लाइंस स्थित फ्लैगस्टाफ रोड के बोलें को राज्य सरकार स्टेट गेस्ट हाउस में बदलने की तैयारी कर रही है। आधिकारिक सूत्रों के मुताबिक, इस प्रस्ताव पर सरकार अंतिम फैसला लेने के करीब है।

बंगला नंबर-6 को अन्य राज्य अतिथि गृहों की तरह विकसित किया जाएगा। यहां बाहर से आने वाले मंत्री और सरकारी अधिकारी ठहरेंगे। इसके लिए शुल्क भी लिया जाएगा।

जम्मू-कश्मीर में लश्कर कमांडर जाकिर अहमद ढेर

- पहलगाम हमले के बाद बनी हिट लिस्ट में शामिल था

शोपियां. जम्मू-कश्मीर के शोपियां में सुरक्षाबलों के साथ मुठभेड़ में लश्कर-ए-तैयबा (LeT) का टॉप कमांडर जाकिर अहमद गनी मारा गया। बुधवार को सुरक्षाबलों ने उसका शव बरामद किया। आतंकियों के छिपे होने की सूचना मिलने के बाद सेना ने शनिवार शाम चनापोरा इलाके में ऑपरेशन शुरू किया था। ऑपरेशन के पांचवें दिन जाकिर गनी का शव बरामद हुआ। एक और आतंकी लतीफ भट के छिपे होने की आशंका है।

जाकिर गनी उन 14 आतंकियों की सूची में शामिल था, जिसे

आतंकियों के खिलाफ 5 दिन से ऑपरेशन जारी

आतंकियों के छिपे होने की खुफिया सूचना मिलने के बाद चनापोरा इलाके में घेराबंदी कर सर्वे ऑपरेशन शुरू किया गया था। ऑपरेशन में सेना की 44 आरआर, 20 आरआर, 34 आरआर, 55 आरआर, 3 ब्रा, जम्मू-कश्मीर पुलिस के स्पेशल ऑपरेशन ग्रुप (SOG) और CRPF की 14 व 178 बटालियन शामिल हैं।

पहलगाम आतंकी हमले के बाद सुरक्षा एजेंसियों ने जारी किया था। यह संयुक्त ऑपरेशन जम्मू-कश्मीर पुलिस के स्पेशल ऑपरेशन ग्रुप (SOG), सेना की राष्ट्रीय राइफल्स (RR) और CRPF ने मिलकर चलाया।

पुणे में इमारत पर कचरे का पहाड़ गिरा, 16 दबे

- सुरत में 19 इंच बारिश
- 85 साल पुराना रिकॉर्ड टूटा
- जबलपुर में 5 मंजिला इमारत ढही

नई दिल्ली. महाराष्ट्र के पुणे में बुधवार को भारी बारिश से कचरे का पहाड़ 3 मंजिला इमारत पर गिर गया। इससे इमारत ढह गई। 16 लोगों के मलबे में दबे होने की आशंका है। रेस्क्यू ऑपरेशन जारी है। न्यूज एजेंसी PTI ने बताया कि पुणे के पिंपरी-चिंचवाड़ में कचरे का पहाड़ जैसा ढेर था, यह वहां मौजूद कचरा प्रबंधन की बिल्डिंग पर गिर पड़ा।



इधर, गुजरात के सुरत में 36 घंटे में 11 से 19 इंच तक बारिश हुई। यहां जुलाई 1941 में दर्ज हुई 18 इंच बारिश का 85 साल पुराना रिकॉर्ड टूट गया। शहर में बाढ़ आ गई, शॉपिंग मॉल की एक मंजिल पानी में डूब गई। कंस्ट्रक्शन, पेड़ और बिजली गिरने से 9 लोगों की जान चली गई। 3400 लोगों को सुरक्षित स्थानों पर पहुंचाया गया है। जबलपुर में मंगलवार शाम पांच मंजिला इमारत ढह गई। राजस्थान के जालौर में एक जीप नदी में पलट गई। चित्तौड़गढ़ में बिजली गिरने से एक ही परिवार के 3 लोगों की मौत हो गई।



दिल्ली-जयपुर हाइवे धंसा
भारी बारिश के चलते दिल्ली-जयपुर NH-48 धंसा गया है, जिसके कारण 10 किमी लंबा जाम लगा गया। एक स्कूल बस भी नाले में फंस गई। इधर, गुरुग्राम के कई इलाकों में दो-दो फीट पानी भर गया। पुलिस ने कॉन्वियों से अगले कुछ दिनों तक कर्मचारियों को वर्क फ्रॉम होम (WFH) देने की अपील की है।



अरुणाचल में बाढ़-लैंडस्लाइड
अरुणाचल प्रदेश में भारी बारिश से बाढ़ और लैंडस्लाइड ने 26 जिलों के 94 हजार से ज्यादा लोगों को प्रभावित किया है। 4 लोगों की मौत हुई है, 21 घायल हैं और 2 महिलाएं लापता हैं। इधर, कर्नाटक के बेलगावी और शिवमोगा में आज स्कूल और आंगनवाड़ी बंद रहेंगे।

ट्रम्प बोले- ईरान से सीजफायर खत्म

- अब कोई समझौता नहीं करेंगे; अमेरिका ने 80 ठिकानों पर हमले किए

अमेरिकी राष्ट्रपति डोनाल्ड ट्रम्प ने NATO समिट के दौरान कहा कि ईरान के साथ हुआ सीजफायर समझौता (MoU) अब खत्म हो चुका है और अब वह ईरान से कोई डील नहीं करना चाहते। ट्रम्प ने कहा, हमने पिछली रात ईरान पर जोरदार हमला किया। खतरनाक लोगों को निशाना बनाया। हर बार वे हमला करेंगे, हम जवाब देंगे।



उन्होंने कहा कि अमेरिका का लक्ष्य ईरान के परमाणु कार्यक्रम को खत्म करना है। ट्रम्प ने NATO पर भी नाराजगी जताई। उन्होंने कहा कि गठबंधन ने रूढ़िन्या के सबसे बड़े आतंक समर्थक देश ईरान के खिलाफ अमेरिका का साथ नहीं दिया। इससे पहले अमेरिकी सेंट्रल कमांड (CENTCOM) ने बताया था कि उसने ईरान के 80 से ज्यादा सैन्य ठिकानों पर एयरस्ट्राइक की है। अमेरिका के मुताबिक, यह कार्रवाई होर्मुज में जहाजों पर हुए हमलों के जवाब में की गई।

ईरान ने होर्मुज में 3 टैंकरों को निशाना बनाया

खामेनेई के अंतिम संस्कार के बीच ईरान ने होर्मुज में 3 टैंकरों को निशाना बनाया, जिसमें एक टैंकर कतर का था। ईरान ने चेतावनी दी कि हमारी तरफ से तय रूट इस्तेमाल नहीं होने पर सुरक्षा की गारंटी नहीं रहेगी।

कतर ने होर्मुज में ईरानी हमलों की निंदा की

कतर ने होर्मुज में उसके जहाज पर हमले की निंदा करते हुए ईरान को कानूनी रूप से पूरी तरह जिम्मेदार ठहराया। साथ ही कहा कि ईरानी हमले अंतरराष्ट्रीय समुद्री सुरक्षा के लिए खतरा हैं।

जम्मू-कश्मीर में लश्कर कमांडर जाकिर अहमद ढेर

जम्मू-कश्मीर के शोपियां में लश्कर-ए-तैयबा (LeT) का टॉप कमांडर जाकिर अहमद गनी मारा गया। बुधवार को सुरक्षाबलों ने उसका शव बरामद किया। आतंकियों के छिपे होने की सूचना मिलने के बाद सेना ने शनिवार शाम चनापोरा इलाके में ऑपरेशन शुरू किया था। ऑपरेशन के पांचवें दिन जाकिर गनी का शव बरामद हुआ। एक और आतंकी लतीफ भट के छिपे होने की आशंका है।

फिलहाल खाली है बंगला, देखरेख में 10 कर्मचारी लगे


सूत्रों के मुताबिक, पूर्व मुख्यमंत्री का यह आवास

फिलहाल खाली पड़ा है। इसके रखरखाव के लिए करीब 10 कर्मचारी तैनात हैं, जो रोजाना साफ-सफाई के साथ रेफ्रिजरेटर, एयर कंडीशनर समेत अन्य उपकरणों का रखरखाव करते हैं। केजरीवाल के मुख्यमंत्री रहते इस बंगले के नवीनीकरण को लेकर बड़ा विवाद हुआ था। भाजपा ने इसके महंगे और आलाचीन रेनोवेशन को लेकर इसे 'शीशमहल' नाम दिया था।

बद्रीनाथ मंदिर चढ़ावा विवाद सस्पेंड निजी सचिव पर FIR

- CM बोले- यह मां-बाप की हत्या जैसा महापाप
- जांच के लिए हाई लेवल कमेटी बनी

चमोली. बद्रीनाथ धाम के चढ़ावे में कथित हेरफेर मामले में पहली बड़ी आपराधिक कार्रवाई हुई है। मंदिर अधिकारी युद्धवीर पुष्पवान की तहरीर पर निर्लिखित निजी सचिव प्रमोद नौटियाल के खिलाफ बद्रीनाथ थाने में भारतीय न्याय संहिता (BNS) की धारा 306 और 316(5) के तहत एफआईआर दर्ज कर पुलिस ने जांच शुरू कर दी है।



मामला सामने आने के बाद मुख्यमंत्री पुष्कर सिंह धामी ने मामले की जांच के लिए हाई लेवल कमेटी गठित की। जिसे 15 दिनों के भीतर रिपोर्ट सौंपने के निर्देश दिए गए हैं। इस दौरान सीएम ने कहा- ये गौहत्या जैसा पाप है। जो लोग ऐसे पवित्र स्थानों पर इस प्रकार का क्रूर्य करते हैं, उनका अपराध वैसा ही है जैसे कोई अपने मां-बाप की हत्या कर दे। यह महापाप है। यह अक्षम्य अपराध है, इसे किसी भी

ममता खो बैठीं आपा!

कोलकाता. तृणमूल कांग्रेस (TMC) सुप्रीमो ममता बनर्जी का एक कथित वीडियो सोशल मीडिया पर तेजी से वायरल हो रहा है। इस वीडियो को लेकर दावा किया जा रहा है कि कोलकाता में एक विरोध प्रदर्शन के दौरान 'दीदी' ने अपना आपा खो दिया और भीड़ के बीच अपने ही एक पार्टी कार्यकर्ता को संतराह थपड़ जड़ दिया। यह घटना कोलकाता की सड़क पर उस समय हुई जब ममता बनर्जी अपनी पार्टी के एक मार्च और रैली के बाद समर्थकों के बीच से गुजर रही थीं।

मोदी इंडोनेशिया के सबसे बड़े प्रम्बानन हिंदू मंदिर पहुंचे

- बोले- हमेशा शिव से जुड़ने का सौभाग्य मिला
- पीएम ऑस्ट्रेलिया के लिए रवाना हुए

बाली. पीएम मोदी बुधवार को इंडोनेशिया के योग्याकार्ता स्थित देश के सबसे बड़े हिंदू मंदिर प्रम्बानन पहुंचे। इंडोनेशिया के राष्ट्रपति प्रबोवो सुबियांतो भी उनके साथ गए। दोनों ने मंदिर के संरक्षण-जीर्णोद्धार परियोजना का उद्घाटन किया। पीएम ने मंदिर में दर्शन भी किए।

उन्होंने मंदिर परिसर में अपने संबोधन में कहा- मुझे किसी न किसी रूप में हमेशा भगवान शिव से जुड़ने का मौका मिला है। सोमनाथ, काशी विश्वनाथ, केदारनाथ धाम और उज्जैन के



महाकाल मंदिर के बाद प्रम्बानन मंदिर के विकास का मौका मिलना मेरा सौभाग्य है। पीएम मोदी के इंडोनेशिया से ऑस्ट्रेलिया के मेलबर्न के लिए रवाना हो गए हैं। वे 8 से 10 जुलाई तक ऑस्ट्रेलिया दौर पर रहेंगे। उन्हें

मंदिर एक हजार साल पुराना, दीवारों पर रामायण लिखी

इंडोनेशिया के जावा द्वीप पर योग्याकार्ता के पास स्थित प्रम्बानन मंदिर दक्षिण-पूर्व एशिया का दूसरा सबसे बड़ा हिंदू मंदिर है। पहले स्थान पर कंबोडिया का अंगकोर वाट है। प्रम्बानन मंदिर एक हजार साल पुराना है। इसका परिसर कभी करीब 240 मंदिरों में फैला था। यहां त्रिमूर्ति-भगवान शिव, विष्णु और ब्रह्मा के तीन मुख्य मंदिर हैं। इनमें 47 मीटर ऊंचा शिव मंदिर सबसे बड़ा है। मंदिर की दीवारों पर रामायण और अन्य हिंदू ग्रंथों की कहानियां उकेरी गई हैं।

पांच इंडोनेशियाई फाइटर जेट ने एस्कॉर्ट किया।

गोल्डन टेंपल में निक्कर पहने विदेशी कपल को रोका

अमृतसर स्थित गोल्डन टेंपल में निक्कर पहन कर माथा टेकने जा रहे विदेशी कपल को सिख ने रोक दिया। महिला और युवक दोनों ने निक्कर पहनी हुई थी। सिख ने उन्हें गेट पर रोका और नियमों के बारे में बताया। सिख ने बताया कि निक्कर पहनकर अंदर जाना मना है। इस दौरान विदेशी महिला ने

टिकट के बारे में भी पूछा, जिस पर उसे बताया गया कि यहां एंट्री पूरी तरह फ्री है। दोनों को पूरे कपड़े पहनकर आने की सलाह दी। नियम समझने के बाद विदेशी महिला ने सहमति जताई। ये वीडियो 4 जुलाई का है। जो अब सोशल मीडिया पर वायरल हो रहा है। गुरुद्वार की मर्यादा से अवगत

कराने के लिए सूचना बोर्ड लगाया गया है। इन पर स्पष्ट लिखा है कि कैप, शॉर्ट पैट (निक्कर), कैप्री, मोजे और मिनी स्कर्ट पहनकर प्रवेश की अनुमति नहीं है। श्रद्धालुओं से सिर ढकने और पूरे कपड़े पहनकर ही गुरुद्वारा साहब में प्रवेश करने की अपील की गई है।

भारत की टी-20 में सबसे बड़ी हार



- टीम ने अपना दूसरा लोएस्ट स्कोर भी बनाया
- धोनी बर्थडे पर मैच देखने पहुंचे
- वैभव फिर फ्लॉप

इंग्लैंड ने तीसरे टी-20 मैच में भारत को 125 रन से हरा दिया। यह टी-20 में भारत की सबसे बड़ी हार है। टीम 76 रनों पर ऑलआउट हुई। इस फॉर्मेट में भारत का यह दूसरा लोएस्ट टोटल है। नॉटिंगम के ट्रेट ब्रिज पर हुए

मुकाबले को देखने के लिए बर्थडे बाॅय एमएस धोनी भी स्टेडियम पहुंचे। वहीं वैभव सुर्यवंशी लगातार दूसरे मैच में फ्लॉप रहे। उन्हें जोफ्रा आर्चर ने 13 रन पर आउट किया। भारतीय को रनों के लिहाज से अपनी सबसे बड़ी हार झेलनी पड़ी। ट्रेट ब्रिज में भारत 125 रन से हार गई। टीम को रनों के लिहाज से 2019 में सबसे बड़ी हार मिली थी। तब न्यूजीलैंड ने वेलिंगटन में भारत को 80 रनों से हराया था। भारतीय टीम अपने दूसरे सबसे कम स्कोर पर ऑलआउट हुई। भारतीय टीम 76 रन बनाकर ऑलआउट हुई। यह टी-20 में

भारत का दूसरा सबसे कम स्कोर है। टीम का टी-20 में सबसे लोएस्ट स्कोर 74 रन है। यह उन्होंने 2008 में ऑस्ट्रेलिया के खिलाफ मेलबर्न में बनाया था। भारत के लिए यह लगातार पांचवा मैच है, जब उसे जीत नहीं मिली। यह बिना जीते टीम के लिए सबसे बड़ी स्ट्रीक है। इससे पहले टीम का खराब सिलसिला 4 मैचों का था।

इंग्लैंड ने भारत के खिलाफ चौथी बार 200+ का स्कोर बनाया है। इंग्लैंड ने ट्रेट ब्रिज के मैदान पर 7 विकेट पर 201 रन बनाए। यह भारत के खिलाफ उसका तीसरा सबसे बड़ा स्कोर भी है। उन्होंने इसी साल मुंबई के वानखेड़े स्टेडियम में भारत के खिलाफ सबसे बड़ा स्कोर बनाया था। उन्होंने 20 अवर में 7 विकेट पर 246 रन बनाए थे। श्रेयस अय्यर ने लगातार पांचवा टॉस जीता। वे टी-20 में सबसे ज्यादा टॉस जीतने वाले भारतीय कप्तानों में रोहित की बराबरी की। भारत के लिए टी-20 में लगातार सबसे ज्यादा टॉस जीतने का रिकॉर्ड धोनी के नाम है। उन्होंने 2010 से 2012 के बीच लगातार 7 टॉस जीते थे।

बंगाल में बच्ची से रेप-मर्डर का आरोपी एनकाउंटर में ढेर

- पुलिस बोली- राइफल छीनकर भाग रहा था;
- तालाब से मिला था नाबालिग का शव

कोलकाता. पश्चिम बंगाल के दक्षिण 24 परगना जिले के बारुइपुर में नाबालिग से रेप और मर्डर का एक आरोपी प्रभास मंडल पुलिस प्रभास मंडल ने एक पुलिसकर्म की राइफल छीन ली। इसके बाद पुलिस और आरोपी के बीच मुठभेड़ हुई, जिसमें प्रभास को गोली लगी। उसे तुरंत अस्पताल ले



एक पुलिस अधिकारी ने बताया कि क्राइम सीन रीकॉन्श्रन के दौरान प्रभास मंडल ने एक पुलिसकर्म की राइफल छीन ली। इसके बाद पुलिस और आरोपी के बीच मुठभेड़ हुई, जिसमें प्रभास को गोली लगी। उसे तुरंत अस्पताल ले

जाया गया, जहां डॉक्टरों ने उसे मृत घोषित कर दिया।

बारुइपुर में 12 साल की लड़की 4 जुलाई को लापता हो गई थी। 5 जुलाई को उसका शव एक तालाब से मिला। पोस्टमॉर्टम में रेप की पुष्टि हुई, जिसके बाद इलाके में विरोध प्रदर्शन शुरू हो गए। पुलिस ने रेप-मर्डर के आरोप में प्रभास सहित दो लोगों को गिरफ्तार किया था। दूसरा आरोपी आनंद सरदार है।

- आरोपियों ने बच्ची को जिंदा तालाब में फेंका था

पुलिस ने इलाके के CCTV

मां ने ठुकराया शव, बोली- उसने जो किया, उसकी सजा मिली

प्रभास मंडल की मुठभेड़ में मौत के बाद उसकी मां संध्या मंडल ने शव लेने से इनकार कर दिया। उन्होंने कहा- उसने जो किया, उसकी सजा उसे मिल गई। मैं उसका चेहरा भी नहीं देखना चाहती और परिवार का कोई सदस्य भी शव लेने नहीं जाएगा। संध्या मंडल ने यह भी आरोप लगाया कि उनका बेटा लंबे समय से नशे का आदी था और कभी उनकी बात नहीं मानता था।

फुटेज की जांच भी की, जिसमें चार लोग लड़की को अपने साथ ले जाते हुए दिखाई दिए थे। पुलिस ने बताया कि शुरुआती पोस्टमॉर्टम में लड़की के सिर और प्राइवेट पार्ट्स पर चोट के निशान मिले।

लड़की के सिर पर या तो किसी भारी चीज से वार किया गया था या

उसे किसी सख्त सतह पर पटका गया था। शरीर के अलग-अलग हिस्सों पर खरोंच और काटने के निशान थे। उसके फेफड़े और पेट में पानी मिला। आरोपियों ने उसे जिंदा ही तालाब में फेंक दिया था। ढूँढने और ज्यादा खून बहने के कारण उसकी मौत हो गई है।

आरोप सिर्फ अपराधियों पर, सरकार का जिक्र नहीं

पूरे अमेरिकी आरोप पत्र और प्रेस रिलीज में भारत सरकार, RAW, NIA या किसी भारतीय सरकार की अधिकारी पर कोई आरोप नहीं लगाया गया है। आरोप केवल कथित आपराधिक गिरोहों और उनके सदस्यों पर हैं।

गैंगस्टर लॉरेंस पर अमेरिका में हत्या का केस

- चार्जशीट दायर
- गोल्डी बराड़ पर 50 हजार डॉलर इनाम;

कनाडा में खालिस्तानी हरदीप सिंह निन्जर की हत्या को लेकर अमेरिका ने पहली बार चार्जशीट दाखिल की है। इसमें दावा है कि हत्या का आदेश भारतीय जेल में बंद लॉरेंस बिश्नोई और फरार चर्च रहे

गोल्डी बराड़ ने दिया था। अमेरिकी सरकार के मुताबिक, लॉरेंस बिश्नोई भारतीय जेल में रहते हुए भी अंतरराष्ट्रीय अपराध नेटवर्क चला रहा था। वह जेल में तस्करी से पहुंचाए गए मोबाइल फोन और इंटरनेट कॉलिंग डिवाइस के जरिए हत्या, रंगदारी, अपहरण, ड्रग्स और मानव तस्करी जैसी गतिविधियों का निर्देश देता था। अमेरिका लॉरेंस समेत कई



भारतीय अपराधियों के नेटवर्क पर कार्रवाई करने के लिए ऑपरेशन हार्ड बॉल चला रहा है। इसी के तहत 24 आरोपियों को गिरफ्तार किया

और 37 लोगों के खिलाफ अमेरिकी फेडरल कोर्ट में चार्जशीट दाखिल की गई। रिपोर्ट में भारतीय जेल में बंद जग्गू भगवानपुरिया, सुखराज सिंह कंग्र समेत कई नाम हैं। अमेरिकी एजेंसियां 10 फरार आरोपियों की तलाश कर रही हैं। इसके साथ ही गोल्डी बराड़ पर 50 लाख का इनाम रखा है। न्यूज एजेंसी IANS के मुताबिक अमेरिका इनमें से भारतीय जेल में बंद सभी अपराधियों के

